

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಶ್ರೀಭಗವದ್ಯಾಮುನಮುನಿಭಿಃ ಅನುಗೃಹೀತಂ

|| ಶ್ರೀಸ್ತೋತ್ರರತ್ನಂ ||

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕನ್

His Holiness śrīmad āṇḍavan of śrīraṅgam

*This was typeset using L^AT_EX, Itrans, and the **Baraha** font.

ಶ್ರೀಃ
ಶ್ರೀಮತೇ ರಾಮಾನುಜಾಯ ನಮಃ

॥ ಶ್ರೀಸ್ತೋತ್ರರತ್ನಂ ॥

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಸ್ವಾದಯನ್ನಿಹ ಸರ್ವೇಷಾಂ ತ್ರಯ್ಯಂತಾರ್ಥಂ ಸುದುರ್ಗ್ರಹಂ |
ಸ್ತೋತ್ರಯಾಮಾಸ ಯೋಗೀಂದ್ರಃ ತಂ ವಂದೇ ಯಾಮುನಾಹ್ವಯಂ ||

ಯತ್ಪದಾಂಭೋರುಹಧ್ಯಾನವಿಧ್ವಸ್ತಾಶೇಷಕಲ್ಮಷಃ |
ವಸ್ತುತಾಮುಪಯಾತೋಽಹಂ ಯಾಮುನೇಯಂ ನಮಾಮಿ ತಂ ||

ನಮೋ ನಮೋ ಯಾಮುನಾಯ ಯಾಮುನಾಯ ನಮೋ ನಮಃ |
ನಮೋ ನಮೋ ಯಾಮುನಾಯ ಯಾಮುನಾಯ ನಮೋ ನಮಃ ||

ನಮೋಽಚಿಂತ್ಯಾದ್ಭುತಾಕ್ಲಿಷ್ಟಜ್ಞಾನವೈರಾಗ್ಯರಾಶಯೇ |
ನಾಥಾಯ ಮುನಯೇಽಗಾಧಭಗವದ್ಭಕ್ತಿಸಿಂಧವೇ || ೧ ||

ತಸ್ಮೈ ನಮೋ ಮಧುಜಿದಂಘ್ರಿಸರೋಜತತ್ತ್ವ -
ಜ್ಞಾನಾನುರಾಗಮಹಿಮಾತಿಶಯಾಂತಸೀಮ್ನೇ |
ನಾಥಾಯ ನಾಥಮುನಯೇಽತ್ರ ಪರತ್ರ ಚಾಪಿ
ನಿತ್ಯಂ ಯದೀಯಚರಣೌ ಶರಣಂ ಮದೀಯಂ || ೨ ||

ಭೂಯೋ ನಮೋಽಪರಿಮಿತಾಚ್ಯುತಭಕ್ತಿತತ್ತ್ವ -
ಜ್ಞಾನಾಮೃತಾಬ್ಧಿಪರಿವಾಹಶುಭೈರ್ವಚೋಭಿಃ |
ಲೋಕೇಽವತೀರ್ಣಪರಮಾರ್ಥಸಮಗ್ರಭಕ್ತಿ -
ಯೋಗಾಯ ನಾಥಮುನಯೇ ಯಮಿನಾಂ ವರಾಯ || ೩ ||

ತತ್ತ್ವೇನ ಯಶ್ಚಿದಚಿದೀಶ್ವರತತ್ತ್ವಭಾವ -
ಭೋಗಾಪವರ್ಗತದುಪಾಯಗತೀರುದಾರಃ |

ಸಂದರ್ಶಯನ್ ನಿರಮಿಮೀತ ಪುರಾಣರತ್ನಂ

ತಸ್ಮೈ ನಮೋ ಮುನಿವರಾಯ ಪರಾಶರಾಯ || ೪ ||

ಮಾತಾ ಪಿತಾ ಯುವತಯಸ್ತನಯಾ ವಿಭೂತಿಃ

ಸರ್ವಂ ಯದೇವ ನಿಯಮೇನ ಮದನ್ವಯಾನಾಂ |

ಆದ್ಯಸ್ಯ ನಃ ಕುಲಪತೇರ್ವಕುಲಾಭಿರಾಮಂ

ಶ್ರೀಮತ್ ತದಂಘ್ರಿಯುಗಳಂ ಪ್ರಣಮಾಮಿ ಮೂರ್ಧ್ನಾ || ೫ ||

ಯನ್ಮೂರ್ಧ್ನಿ ಮೇ ಶ್ರುತಿಶಿರಸ್ಸು ಚ ಭಾತಿ ಯಸ್ಮಿನ್

ಅಸ್ಮನ್ಮನೋರಥಪಥಃ ಸಕಲಃ ಸಮೇತಿ |

ಸ್ತೋಷ್ಯಾಮಿ ನಃ ಕುಲಧನಂ ಕುಲದೈವತಂ ತತ್

ಪಾದಾರವಿಂದಮರವಿಂದವಿಲೋಚನಸ್ಯ || ೬ ||

ತತ್ಕ್ಷೇನ ಯಸ್ಯ ಮಹಿಮಾರ್ಣವಶೀಕರಾಣುಃ

ಶಕ್ಯೋ ನ ಮಾತುಮಪಿ ಶರ್ವಪಿತಾಮಹಾದ್ಯೈಃ |

ಕರ್ತುಂ ತದೀಯಮಹಿಮಸ್ತುತಿಮುದ್ಯತಾಯ

ಮಹ್ಯಂ ನಮೋಽಸ್ತು ಕವಯೇ ನಿರಪತ್ರಪಾಯ || ೭ ||

ಯದ್ವಾ ಶ್ರುಮಾವಧಿ ಯಥಾಮತಿ ವಾಽಪ್ಯಶಕ್ತಃ

ಸ್ತೌಷ್ಯೈವಮೇವ ಖಿಲು ತೇಽಪಿ ಸದಾ ಸ್ತುವಂತಃ |

ವೇದಾಶ್ಚತುರ್ಮುಖಮುಖಾಶ್ಚ ಮಹಾರ್ಣವಾಂತಃ

ಕೋ ಮಜ್ಜತೋರಣುಕುಲಾಚಲಯೋರ್ವಿಶೇಷಃ || ೮ ||

ಕಿಂ ಚೈಷ ಶಕ್ತ್ಯತಿಶಯೇನ ನ ತೇಽನುಕಂಪ್ಯಃ

ಸ್ತೋತಾಽಪಿ ತು ಸ್ತುತಿಕ್ಯತೇನ ಪರಿಶ್ರಮೇಣ |

ತತ್ರ ಶ್ರುಮಸ್ತು ಸುಲಭೋ ಮಮ ಮಂದಬುದ್ಧಿಃ

ಇತ್ಯುದ್ಯಮೋಽಯಮುಚಿತೋ ಮಮ ಚಾಬ್ಜನೇತ್ರ || ೯ ||

ನಾವೇಕ್ಷಸೇ ಯದಿ ತತೋ ಭುವನಾನ್ಯಮೂನಿ

ನಾಲಂ ಪ್ರಭೋ ಭವಿತುಮೇವ ಕುತಃ ಪ್ರವೃತ್ತಿಃ |

ಏವಂ ನಿಸರ್ಗಸುಹೃದಿ ತ್ವಯಿ ಸರ್ವಜಂತೋಃ
ಸ್ವಾಮಿ ನ ಚಿತ್ರಮಿದಮಾಶ್ರಿತವತ್ಸಲತ್ವಂ || ೧೦ ||

ಸ್ವಾಭಾವಿಕಾನವಧಿಕಾತಿಶಯೇಶಿತೃತ್ವಂ
ನಾರಾಯಣ ತ್ವಯಿ ನ ಮೃಷ್ಯತಿ ವೈದಿಕಃ ಕಃ |
ಬ್ರಹ್ಮಾ ಶಿವಃ ಶತಮಖಃ ಪರಮಃ ಸ್ವರಾಡಿತಿ
ಏತೇಽಪಿ ಯಸ್ಯ ಮಹಿಮಾರ್ಣವವಿಪ್ರುಷಸ್ತೇ || ೧೧ ||

ಕಃ ಶ್ರೀಃ ಶ್ರಿಯಃ ಪರಮಸತ್ತ್ವ ಸಮಾಶ್ರಯಃ ಕಃ
ಕಃ ಪುಂಡರೀಕನಯನಃ ಪುರುಷೋತ್ತಮಃ ಕಃ |
ಕಸ್ಯಾಯುತಾಯುತಶತೈಕಕಲಾಂಶಕಾಂಶೇ
ವಿಶ್ವಂ ವಿಚಿತ್ರಚಿದಚಿತ್ರವಿಭಾಗವೃತ್ತಂ || ೧೨ ||

ವೇದಾಪಹಾರಗುರುಪಾತಕದೈತ್ಯಪೀಡಾ-
ದ್ಯಾಪದ್ವಿಮೋಚನಮಹಿಷ್ಮಫಲಪ್ರದಾನ್ಯೈಃ |
ಕೋಽನ್ಯಃ ಪ್ರಜಾಪಶುಪತೀ ಪರಿಪಾತಿ ಕಸ್ಯ
ಪಾದೋದಕೇನ ಸ ಶಿವಃ ಸ್ವಶಿರೋಧೃತೇನ || ೧೩ ||

ಕಸ್ಯೋದರೇ ಹರವಿರಿಂಚಮುಖಃ ಪ್ರಪಂಚಃ
ಕೋ ರಕ್ಷತೀಮಮಜನಿಷ್ಟ ಚ ಕಸ್ಯ ನಾಭೇಃ |
ಕ್ರಾಂತಾ ನಿಗೀರ್ಯಾ ಪುನರುದ್ಗಿರತಿ ತ್ವದನ್ಯಃ
ಕಃ ಕೇನ ವೈಷ ಪರವಾನಿತಿ ಶಕ್ಯಶಂಕಃ || ೧೪ ||

ತ್ವಾಂ ಶೀಲರೂಪಚರಿತೈಃ ಪರಮಪ್ರಕೃಷ್ಟ-
ಸತ್ತ್ವೇನ ಸಾತ್ತ್ವಿಕತಯಾ ಪ್ರಬಲೈಶ್ಚ ಶಾಸ್ತ್ರೈಃ |
ಪ್ರಖ್ಯಾತದೈವಪರಮಾರ್ಥವಿದಾಂ ಮತೈಶ್ಚ
ನೈವಾಸುರಪ್ರಕೃತಯಃ ಪ್ರಭವಂತಿ ಬೋದ್ಧಂ || ೧೫ ||

ಉಲ್ಲಂಘಿತತ್ರಿವಿಧಸೀಮಸಮಾತಿಶಾಯಿ-
ಸಂಭಾವನಂ ತವ ಪರಿಬ್ರಥಿಮಸ್ವಭಾವಂ |

ಮಾಯಾಬಲೇನ ಭವತಾಽಪಿ ನಿಗೂಹ್ಯಮಾನಂ

ಪಶ್ಯಂತಿ ಕೇಚಿದನಿಶಂ ತ್ವದನನ್ಯಭಾವಾಃ || ೧೬ ||

ಯದಂಡಮಂಡಾಂತರಗೋಚರಂ ಚ ಯತ್

ದಶೋತ್ತರಾಣ್ಯಾವರಣಾನಿ ಯಾನಿ ಚ |

ಗುಣಾಃ ಪ್ರಧಾನಂ ಪುರುಷಃ ಪರಂ ಪದಂ

ಪರಾತ್ಪರಂ ಬ್ರಹ್ಮ ಚ ತೇ ವಿಭೂತಯಃ || ೧೭ ||

ವಶೀ ವದಾನೋ ಗುಣವಾಽ ಋಜುಃ ಶುಚಿಃ

ಮೃದುರ್ದಯಾಲುರ್ಮಧುರಃ ಸ್ಥಿರಃ ಸಮಃ |

ಕೃತೀ ಕೃತಜ್ಞಸ್ತು ಮಸಿ ಸ್ವಭಾವತಃ

ಸಮಸ್ತಕಲ್ಯಾಣಗುಣಾಮೃತೋದಧಿಃ || ೧೮ ||

ಉಪರ್ಯುಪರ್ಯಬ್ಜಭುವೋಽಪಿ ಪೂರುಷಾಽ

ಪ್ರಕಲ್ಯು ತೇ ಯೇ ಶತಮಿತ್ಯನುಕ್ರಮಾತ್ |

ಗಿರಸ್ತು ದೇಕೈಕಗುಣಾವಧೀಪ್ಸಯಾ

ಸದಾ ಸ್ಥಿತಾ ನೋದ್ಯಮತೋಽತಿಶೇರತೇ || ೧೯ ||

ತ್ವದಾಶ್ರಿತಾನಾಂ ಜಗದುದ್ಭವಸ್ಥಿತಿ-

ಪ್ರಣಾಶಸಂಸಾರವಿಮೋಚನಾದಯಃ |

ಭವಂತಿ ಲೀಲಾ ವಿಧಯಶ್ಚ ವೈದಿಕಾಃ

ತ್ವದೀಯಗಂಭೀರಮನೋಽನುಸಾರಿಣಃ || ೨೦ ||

ನಮೋ ನಮೋ ವಾಙ್ಮನಸಾತಿಭೂಮಯೇ

ನಮೋ ನಮೋ ವಾಙ್ಮನಸೈಕಭೂಮಯೇ |

ನಮೋ ನಮೋಽನಂತಮಹಾವಿಭೂತಯೇ

ನಮೋ ನಮೋಽನಂತದಯೈಕಸಿಂಧವೇ || ೨೧ ||

ನ ಧರ್ಮನಿಷ್ಠೋಽಸ್ಮಿ ನ ಚಾತ್ಮವೇದೀ

ನ ಭಕ್ತಿಮಾಽ ತ್ವಚ್ಚರಣಾರವಿಂದೇ |

ಅಕಿಂಚನೋಽನನ್ಯಗತಿಃ ಶರಣ್ಯ
ತ್ವತ್ಪಾದಮೂಲಂ ಶರಣಂ ಪ್ರಪದ್ಯೇ || ೨೧ ||

ನ ನಿಂದಿತಂ ಕರ್ಮ ತದಸ್ತಿ ಲೋಕೇ
ಸಹಸ್ರಶೋ ಯನ್ನ ಮಯಾ ವ್ಯಧಾಯಿ |
ಸೋಽಹಂ ವಿಪಾಕಾವಸರೇ ಮುಕುಂದ
ಕ್ರಂದಾಮಿ ಸಂಪ್ರತ್ಯಗತಿಸ್ತವಾಗ್ರೇ || ೨೨ ||

ನಿಮಜ್ಜತೋಽನಂತ ಭವಾರ್ಣವಾಂತಃ
ಚಿರಾಯ ಮೇ ಕೂಲಮಿವಾಸಿ ಲಬ್ಧಃ |
ತ್ವಯಾಽಪಿ ಲಬ್ಧಂ ಭಗವನ್ನಿದಾನೀಮ್
ಅನುತ್ತಮಂ ಪಾತ್ರಮಿದಂ ದಯಾಯಾಃ || ೨೪ ||

ಅಭೂತಪೂರ್ವಂ ಮಮ ಭಾವಿ ಕಿಂ ವಾ
ಸರ್ವಂ ಸಹೇ ಮೇ ಸಹಜಂ ಹಿ ದುಃಖಿಂ |
ಕಿಂ ತು ತ್ವದಗ್ರೇ ಶರಣಾಗತಾನಾಂ
ಪರಾಭವೋ ನಾಥ ನ ತೇಽನುರೂಪಃ || ೨೫ ||

ನಿರಾಸಕಸ್ಯಾಪಿ ನ ತಾವದುತ್ಸಹೇ
ಮಹೇಶ ಹಾತುಂ ತವ ಪಾದಪಂಕಜಂ |
ರುಷಾ ನಿರಸ್ತೋಽಪಿ ಶಿಶುಃ ಸ್ತನಂಧಯಃ
ನ ಜಾತು ಮಾತುಶ್ಚರಣೌ ಜಿಹಾಸತಿ || ೨೬ ||

ತವಾಮೃತಸ್ಯಂದಿನಿ ಪಾದಪಂಕಜೇ
ನಿವೇಶಿತಾತ್ಮಾ ಕಥಮನ್ಯದಿಚ್ಛತಿ |
ಸ್ಥಿತೇಽರವಿಂದೇ ಮಕರಂದನಿರ್ಭರೇ
ಮಧುವ್ರತೋ ನೇಕ್ಷುರಕಂ ಹಿ ವೀಕ್ಷತೇ || ೨೭ ||

ತ್ವದಂಘ್ರಿಮುದ್ದಿಶ್ಯ ಕದಾಽಪಿ ಕೇನಚಿತ್
ಯಥಾ ತಥಾ ವಾಽಪಿ ಸಕೃತ್ ಕೃತೋಽಂಜಲಿಃ |

ತದೈವ ಮುಷ್ಣಾತ್ಯಶುಭಾನ್ಯಶೇಷತಃ
ಶುಭಾನಿ ಪುಷ್ಣಾತಿ ನ ಜಾತು ಹೀಯತೇ || ೨೮ ||

ಉದೀರ್ಣಸಂಸಾರದವಾಶುಶುಕ್ಷಣಂ
ಕ್ಷಣೇನ ನಿರ್ವಾಪ್ಯ ಪರಾಂ ಚ ನಿರ್ವೃತಿಂ |
ಪ್ರಯಚ್ಛತಿ ತ್ವಚ್ಚರಣಾರುಣಾಂಬುಜ-
ದ್ವಯಾನುರಾಗಾಮೃತಸಿಂಧುಶೀಕರಃ || ೨೯ ||

ವಿಲಾಸವಿಕ್ರಾಂತಪರಾವರಾಲಯಂ
ನಮಸ್ಯದಾತಿ ಕ್ಷಪಣೇ ಕೃತಕ್ಷಣಂ |
ಧನಂ ಮದೀಯಂ ತವ ಪಾದಪಂಕಜಂ
ಕದಾ ನು ಸಾಕ್ಷಾತ್ಕರವಾಣಿ ಚಕ್ಷುಷಾ || ೩೦ ||

ಕದಾ ಪುನಃ ಶಂಖರಥಾಂಗಕಲ್ಪಕ-
ದ್ವಜಾರವಿಂದಾಂಕುಶವಜ್ರಲಾಂಛನಂ |
ತ್ರಿವಿಕ್ರಮ ತ್ವಚ್ಚರಣಾಂಬುಜದ್ವಯಂ
ಮದೀಯಮೂರ್ಧಾನಮಲಂಕರಿಷ್ಯತಿ || ೩೧ ||

ವಿರಾಜಮಾನೋಜ್ವಲಪೀತವಾಸಸಂ
ಸ್ಮಿತಾತಸೀಸೂನಸಮಾಮಲಚ್ಛವಿಂ |
ನಿಮಗ್ನನಾಭಿಂ ತನುಮಧ್ಯಮುನ್ನತಂ
ವಿಶಾಲವಕ್ಷಃ ಸ್ಥಲಶೋಭಿಲಕ್ಷಣಂ || ೩೨ ||

ಚಕಾಸತಂ ಜ್ಯಾಕಿಣಕರ್ಕಶೈಃ ಶುಭೈಃ
ಚತುರ್ಭಿರಾಜಾನುವಿಲಂಬಿಭಿರ್ಭುಜೈಃ |
ಪ್ರಿಯಾವತಂಸೋತ್ಪಲಕರ್ಣಭೂಷಣ-
ಶ್ಲಥಾಲಕಾಬಂಧವಿಮದ೯ಶಂಸಿಭಿಃ || ೩೩ ||

ಉದಗ್ರಪೀನಾಂಸವಿಲಂಬಿಕುಂಡಲಾ-
ಲಕಾವಲೀಬಂಧುರಕಂಬುಕಂಧರಂ |

ಮುಖಶ್ರಿಯಾ ನ್ಯಕ್ಯತಪೂರ್ಣನಿರ್ಮಲಾ-

ಮೃತಾಂಶುಬಿಂಬಾಂಬುರುಹೋಜ್ಜ್ವಲಶ್ರಿಯಂ || ೩೪ ||

ಪ್ರಬುದ್ಧಮುಗ್ಧಾಂಬುಜಚಾರುಲೋಚನಂ

ಸವಿಭ್ರಮಭ್ರೂಲತಮುಜ್ಜ್ವಲಾಧರಂ |

ಶುಚಿಸ್ಮಿತಂ ಕೋಮಲಗಂಡಮುನ್ನಸಂ

ಲಲಾಟಪರ್ಯಂತವಿಲಂಬಿತಾಲಕಂ || ೩೫ ||

ಸ್ಫುರತ್ಕಿರೀಟಾಂಗದಹಾರಕಂಠಿಕಾ-

ಮಣೀಂದ್ರಕಾಂಚೀಗುಣನೂಪುರಾದಿಭಿಃ |

ರಥಾಂಗಶಂಖಾಸಿಗದಾಧನುರ್ವರೈಃ

ಲಸತ್ತುಲಸ್ಯಾ ವನಮಾಲಯೋಜ್ಜ್ವಲಂ || ೩೬ ||

ಚಕರ್ಥ ಯಸ್ಯಾ ಭವನಂ ಭುಜಾಂತರಂ

ತವ ಪ್ರಿಯಂ ಧಾಮ ಯದೀಯಜನ್ಮಭೂಃ |

ಜಗತ್ ಸಮಸ್ತಂ ಯದಪಾಂಗಸಂಶ್ರಯಂ

ಯದರ್ಥಮಂಭೋಧಿರಮಂಥ್ಯಬಂಧಿ ಚ || ೩೭ ||

ಸ್ವವೈಶ್ವರೂಪ್ಯೇಣ ಸದಾಽನುಭೂತಯಾಽಪಿ

ಅಪೂರ್ವವದ್ವಿಸ್ಮಯಮಾದಧಾನಯಾ |

ಗುಣೇನ ರೂಪೇಣ ವಿಲಾಸಚೇಷ್ಟಿತೈಃ

ಸದಾ ತವೈವೋಚಿತಯಾ ತವ ಶ್ರಿಯಾ || ೩೮ ||

ತಯಾ ಸಹಾಸೀನಮನಂತಭೋಗಿನಿ

ಪ್ರಕೃಷ್ಟವಿಜ್ಞಾನಬಲೈಕಧಾಮನಿ |

ಫಣಾಮಣಿವ್ರಾತಮಯೂಖಮಂಡಲ-

ಪ್ರಕಾಶಮಾನೋದರದಿವ್ಯಧಾಮನಿ || ೩೯ ||

ನಿವಾಸಶಯ್ಯಾಸನಪಾದುಕಾಂಶುಕೋ-

ಪಧಾನವರ್ಷಾತಪವಾರಣಾದಿಭಿಃ |

ಶರೀರಭೇದೈಸ್ತವ ಶೇಷತಾಂ ಗತೈಃ
ಯಥೋಚಿತಂ ಶೇಷ ಇತಿರಿತೇ ಜನೈಃ || ೪೦ ||

ದಾಸಃ ಸಖಾ ವಾಹನಮಾಸನಂ ಧ್ವಜಃ
ಯಸ್ತೇ ವಿತಾನಂ ವ್ಯಜನಂ ತ್ರಯೀಮಯಃ |
ಉಪಸ್ಥಿತಂ ತೇನ ಪುರೋ ಗರುತ್ಮತಾ
ತ್ವದಂಘ್ರಿಸಂಮರ್ದಕಿಣಾಂಕಶೋಭಿನಾ || ೪೧ ||

ತ್ವದೀಯಭುಕ್ತೋಜ್ಜಿತಶೇಷಭೋಜಿನಾ
ತ್ವಯಾ ನಿಸ್ಸೃಷ್ಟಾತ್ಮಭರೇಣ ಯದ್ಯಥಾ |
ಪ್ರಿಯೇಣ ಸೇನಾಪತಿನಾ ನ್ಯವೇದಿ ತತ್
ತಥಾಽನುಜಾನಂತಮುದಾರವೀಕ್ಷಣೈಃ || ೪೨ ||

ಹತಾಖಿಲಕ್ಷೇಶಮಲೈಃ ಸ್ವಭಾವತಃ
ತ್ವದಾನುಕೂಲ್ಯೈಕರಸೈಸ್ತವೋಚಿತೈಃ |
ಗೃಹೀತತತ್ತ್ವರಿಚಾರಸಾಧನೈಃ
ನಿಷೇವ್ಯಮಾಣಂ ಸಚಿವೈರ್ಯಥೋಚಿತಂ || ೪೩ ||

ಅಪೂರ್ವನಾನಾರಸಭಾವನಿರ್ಭರ-
ಪ್ರಬುದ್ಧಯಾ ಮುಗ್ಧವಿದಗ್ಧಲೀಲಯಾ |
ಕ್ಷಣಾಣುವತ್ ಕ್ಷಿಪ್ತಪರಾದಿಕಾಲಯಾ
ಪ್ರಹರ್ಷಯಂತಂ ಮಹಿಷೀಂ ಮಹಾಭುಜಂ || ೪೪ ||

ಅಚಿಂತ್ಯದಿವ್ಯಾಧ್ವುತನಿತ್ಯಯೌವನ-
ಸ್ವಭಾವಲಾವಣ್ಯಮಯಾಮೃತೋದಧಿಂ |
ಶ್ರಿಯಃ ಶ್ರಿಯಂ ಭಕ್ತಜನೈಕಜೀವಿತಂ
ಸಮರ್ಥಮಾಪತ್ಸಖಮರ್ಥಿಕಲ್ಪಕಂ || ೪೫ ||

ಭವಂತಮೇವಾನುಚರಣ ನಿರಂತರಂ
ಪ್ರಶಾಂತನಿಶ್ಚೇಷಮನೋರಥಾಂತರಃ |

ಕದಾಽಹಮೈಕಾಂತಿಕನಿತ್ಯಕಿಂಕರಃ

ಪ್ರಹರ್ಷಯಿಷ್ಯಾಮಿ ಸನಾಥಜೀವಿತಃ || ೪೬ ||

ಧಿಗಶುಚಿಮವಿನೀತಂ ನಿರ್ದಯಂ ಮಾಮಲಜ್ಜಂ

ಪರಮಪುರುಷ ಯೋಽಹಂ ಯೋಗಿವರ್ಯಾಗ್ರಗಣೈಃ |

ವಿಧಿಶಿವಸನಕಾದೈತ್ಯಧ್ಯಾತುಮತ್ಯಂತದೂರಂ

ತವ ಪರಿಜನಭಾವಂ ಕಾಮಯೇ ಕಾಮವೃತ್ತಃ || ೪೭ ||

ಅಪರಾಧಸಹಸ್ರಭಾಜನಂ

ಪತಿತಂ ಭೀಮಭವಾರ್ಣವೋದರೇ |

ಅಗತಿಂ ಶರಣಾಗತಂ ಹರೇ

ಕೃಪಯಾ ಕೇವಲಮಾತ್ಮಸಾತ್ ಕುರು || ೪೮ ||

ಅವಿವೇಕಘನಾಂಧದಿಚ್ಛುಖೇ

ಬಹುಧಾ ಸಂತತದುಃಖವರ್ಷಿಣಿ |

ಭಗವತ್ ಭವದುರ್ದಿನೇ ಪಥಃ

ಸ್ಥಲಿತಂ ಮಾಮವಲೋಕಯಾಚ್ಯುತ || ೪೯ ||

ನ ಮೃಷಾ ಪರಮಾರ್ಥಮೇವ ಮೇ

ಶೃಣು ವಿಜ್ಞಾಪನಮೇಕಮಗ್ರತಃ |

ಯದಿ ಮೇ ನ ದಯಿಷ್ಯಸೇ ತತಃ

ದಯನೀಯಸ್ತವ ನಾಥ ದುರ್ಲಭಃ || ೫೦ ||

ತದಹಂ ತ್ವದೃತೇ ನ ನಾಥವಾನ್

ಮದೃತೇ ತ್ವಂ ದಯನೀಯವಾನ್ ನ ಚ |

ವಿಧಿನಿರ್ಮಿತಮೇತಮನ್ವಯಂ

ಭಗವತ್ ಪಾಲಯ ಮಾ ಸ್ಮ ಜೀಹಪಃ || ೫೧ ||

ವಪುರಾದಿಷು ಯೋಽಪಿ ಕೋಽಪಿ ವಾ

ಗುಣತೋಽಸಾನಿ ಯಥಾ ತಥಾವಿಧಃ |

ತದಯಂ ತವ ಪಾದಪದ್ಮಯೋಃ
 ಆಹಮದ್ಯೈವ ಮಯಾ ಸಮರ್ಪಿತಃ || ೫೨ ||

ಮಮ ನಾಥ ಯದಸ್ತಿ ಯೋಽಸ್ಮ್ಯಹಂ
 ಸಕಲಂ ತದ್ಧಿ ತವೈವ ಮಾಧವ |
 ನಿಯತಸ್ವಮಿತಿ ಪ್ರಬುದ್ಧಧೀಃ
 ಅಥವಾ ಕಿಂ ನು ಸಮರ್ಪಯಾಮಿ ತೇ || ೫೩ ||

ಅವಬೋಧಿತವಾನಿಮಾಂ ಯಥಾ
 ಮಯಿ ನಿತ್ಯಾಂ ಭವದೀಯತಾಂ ಸ್ವಯಂ |
 ಕೃಪಯೈವಮನನ್ಯಭೋಗ್ಯತಾಂ
 ಭಗವತ್ ಭಕ್ತಿಮಪಿ ಪ್ರಯಚ್ಛ ಮೇ || ೫೪ ||

ತವ ದಾಸ್ಯಸುಖೈಕಸಂಗಿನಾಂ
 ಭವನೇಷ್ಟಸ್ವಪಿ ಕೀಟಜನ್ಮ ಮೇ |
 ಇತರಾವಸಥೇಷು ಮಾ ಸ್ಮ ಭೂತ್
 ಅಪಿ ಮೇ ಜನ್ಮ ಚತುರ್ಮುಖಾತ್ಮನಾ || ೫೫ ||

ಸಕೃತ್ ತ್ವದಾಕಾರವಿಲೋಕನಾಶಯಾ
 ತೃಣೇಕೃತಾನುತ್ತಮಭುಕ್ತಿಮುಕ್ತಿಭಿಃ |
 ಮಹಾತ್ಮಭಿರ್ಮಾಮವಲೋಕೃತಾಂ ನಯ
 ಕ್ಷಣೇಽಪಿ ತೇ ಯದ್ವಿರಹೋಽತಿದುಃಸಹಃ || ೫೬ ||

ನ ದೇಹಂ ನ ಪ್ರಾಣಾನ್ ನ ಚ ಸುಖಮಶೇಷಾಭಿಲಷಿತಂ
 ನ ಚಾತ್ಮಾನಂ ನಾನ್ಯತ್ ಕಿಮಪಿ ತವ ಶೇಷತ್ವವಿಭವಾತ್ |
 ಬಹಿರ್ಭೂತಂ ನಾಥ ಕ್ಷಣಮಪಿ ಸಹೇ ಯಾತು ಶತಧಾ
 ವಿನಾಶಂ ತತ್ ಸತ್ಯಂ ಮಧುಮಧನ ವಿಜ್ಞಾಪನಮಿದಂ || ೫೭ ||

ದುರಂತಸ್ಯಾನಾದೇರಪರಿಹರಣೇಯಸ್ಯ ಮಹತಃ
 ನಿಹೀನಾಚಾರೋಽಹಂ ನೃಪಶುರಶುಭಸ್ಯಾಸ್ಪದಮಪಿ |

ದಯಾಸಿಂಧೋ ಬಂಧೋ ನಿರವಧಿಕವಾತ್ಸಲ್ಯಜಲಧೇ
ತವ ಸ್ಮಾರಂ ಸ್ಮಾರಂ ಗುಣಗಣಮಿತಿಚ್ಛಾಮಿ ಗತಭೀಃ || ೫೮ ||

ಅನಿಚ್ಛನ್ನಪ್ಯೇವಂ ಯದಿ ಪುನರಿತಿಚ್ಛನ್ನಿವ ರಜ-
ಸ್ತಮಶ್ಚನ್ನಶ್ಚದ್ಮಸ್ತುತಿವಚನಭಂಗೀಮರಚಯಂ |
ತಥಾಽಪೀತ್ಥಂರೂಪಂ ವಚನಮವಲಂಬ್ಯಾಪಿ ಕೃಪಯಾ
ತ್ವಮೇವೈವಂಭೂತಂ ಧರಣಿಧರ ಮೇ ಶಿಕ್ಷಯ ಮನಃ || ೫೯ ||

ಪಿತಾ ತ್ವಂ ಮಾತಾ ತ್ವಂ ದಯಿತತನಯಸ್ತ್ವಂ ಪ್ರಿಯಸುಹೃತ್
ತ್ವಮೇವ ತ್ವಂ ಮಿತ್ರಂ ಗುರುರಸಿ ಗತಿಶ್ಚಾಸಿ ಜಗತಾಂ |
ತ್ವದೀಯಸ್ತ್ವಂ ಭೃತ್ಯಸ್ತವ ಪರಿಜನಸ್ತ್ವಂ ತಿರಹಂ
ಪ್ರಪನ್ನಶ್ಚೈವಂ ಸತ್ಯಹಮಪಿ ತವೈವಾಸ್ಮಿ ಹಿ ಭರಃ || ೬೦ ||

ಜನಿತ್ವಾಽಹಂ ವಂಶೇ ಮಹತಿ ಜಗತಿ ಖ್ಯಾತಯಶಸಾಂ
ಶುಚೀನಾಂ ಯುಕ್ತಾನಾಂ ಗುಣಪುರುಷತತ್ತ್ವಂ ಸ್ತಿತಿವಿದಾಂ |
ನಿಸರ್ಗಾದೇವ ತ್ವಚ್ಚರಣಕಮಲೈಕಾಂತಮನಸಾಮ್
ಅಧೋಽಧಃ ಪಾಪಾತ್ಮಾ ಶರಣದ ನಿಮಜ್ಜಾಮಿ ತಮಸಿ || ೬೧ ||

ಅಮರ್ಯಾದಃ ಕ್ಷುದ್ರಶ್ಚಲಮತಿರಸೂಯಾಪ್ರಸವಭೂಃ
ಕೃತಘ್ನೋ ದುರ್ಮಾನೀ ಸ್ಮರಪರವಶೋ ವಂಚನಪರಃ |
ನೃಶಂಸಃ ಪಾಪಿಷ್ಠಃ ಕಥಮಹಮಿತೋ ದುಃಖಜಲಧೇಃ
ಅಪಾರಾದುತ್ತೀರ್ಣಸ್ತವ ಪರಿಚರೇಯಂ ಚರಣಯೋಃ || ೬೨ ||

ರಘುವರ ಯದಭೂಸ್ತ್ವಂ ತಾದೃಶೋ ವಾಯಸಸ್ಯ
ಪ್ರಣತ ಇತಿ ದಯಾಲುರ್ಯಚ್ಛ ಚೈದ್ಯಸ್ಯ ಕೃಷ್ಣ |
ಪ್ರತಿಭವಮಪರಾದ್ಧುರ್ಮುಗ್ಧ ಸಾಯುಜ್ಯದೋಽಭೂಃ
ವದ ಕಿಮಪದಮಾಗಸ್ತಸ್ಯ ತೇಽಸ್ಮಿ ಕ್ಷಮಾಯಾಃ || ೬೩ ||

ನನು ಪ್ರಪನ್ನಃ ಸಕೃದೇವ ನಾಥ
ತವಾಹಮಸ್ಮೀತಿ ಚ ಯಾಚಮಾನಃ |

ತವಾನುಕಂಪ್ಯಃ ಸ್ಮರತಃ ಪ್ರತಿಜ್ಞಾಂ
ಮದೇಕವರ್ಜಂ ಕಿಮಿದಂ ವ್ರತಂ ತೇ || ೬೪ ||

ಅಕೃತ್ರಿಮತ್ವಚ್ಚರಣಾರವಿಂದ-
ಪ್ರೇಮಪ್ರಕರ್ಷಾವಧಿಮಾತ್ಮವಂತಂ |
ಪಿತಾಮಹಂ ನಾಥಮುನಿಂ ವಿಲೋಕ್ಯ
ಪ್ರಸೀದ ಮದ್ವೃತ್ತಮಚಿಂತಯಿತ್ವಾ || ೬೫ ||

|| ಇತಿ ಶ್ರೀಸ್ತೋತ್ರರತ್ನಂ ಸಮಾಪ್ತಂ ||

ಕವಿತಾರ್ಕಿಕಸಿಂಹಾಯ ಕಲ್ಯಾಣಗುಣಶಾಲಿನೇ |
ಶ್ರೀಮತೇ ವೇಂಕಟೇಶಾಯ ವೇದಾಂತ ಗುರವೇ ನಮಃ ||